

# ජව සැපයුම

06


අප රටේ සෑම පළාතක ම පාහේ ප්‍රත්‍යාවර්ත ධාරා විදුලිය භාවිත කරන අතර නිවාස ආලෝකවත් කිරීමට අමතර ව විදුලි උපකරණ ක්‍රියාත්මක කිරීම සඳහා ද භාවිත කෙරේ. සරල විදුලි සිනුව වැනි උපකරණ මූලික ජව සැපයුමෙන් ක්‍රියාකරන අතර, බොහෝ විද්‍යුත් උපකරණ තුළ දී ප්‍රත්‍යාවර්ත ධාරා සරල ධාරා බවට පත් කෙරේ. ඊට අමතර ව සරල ධාරා වෝල්ටීයතාව ස්ථායී කිරීමට ද සිදු වේ. මෙම පාඩමෙන් ප්‍රත්‍යාවර්ත වෝල්ටීයතාව සරල ධාරා වෝල්ටීයතාව බවට පත් කිරීම සඳහා ඩයෝඩ් භාවිත කරන ආකාරයත්, පෙරහන් පරිපථ භාවිතයෙන් සුමටනය කරන ආකාරයත්, වෝල්ටීයතා ස්ථායීකරණය පිළිබඳවත් අවබෝධ කර ගැනීමට ඔබට හැකි වේ.

## සෘජුකරණය

ප්‍රත්‍යාවර්ත ධාරා වෝල්ටීයතාවක් සරල ධාරා වෝල්ටීයතාවක් බවට පරිවර්තනය කිරීමේ දී සෘජුකරණය යොදා ගනී. මේ සඳහා සෘජුකාරක ඩයෝඩ් යොදාගන්නා අතර මූලික වශයෙන් සෘජුකරණය කිරීමේ දී ප්‍රධාන ක්‍රම දෙකක් යොදා ගනී.

- 01. අර්ධ තරංග සෘජුකරණය
- 02. පූර්ණ තරංග සෘජුකරණය

### අර්ධ තරංග සෘජුකරණය



6.1 රූපය

ප්‍රත්‍යාවර්ත වෝල්ටීයතාවක් ඩයෝඩයක් වෙතට යෙදූ විට එහි ධන (+) අර්ධ වක්‍රයේ දී ඩයෝඩය පෙර නැඹුරු වේ. එවිට එය තුළින් ධාරාව ගමන් කරයි. එය 6.1 රූපය මගින් පෙන්වා ඇත. ඩයෝඩයට සෘණ අර්ධය (-) යොදන විට ඩයෝඩය පසු නැඹුරු වේ. එවිට ඩයෝඩය තුළින් ධාරාව ගමන් නොකරයි. ඩයෝඩය තුළින් ගලා යන ධාරාව ප්‍රතිරෝධය තුළින් ගලා යාමේ දී ප්‍රතිදාන වෝල්ටීයතාව ලැබේ. මෙහි දී එක් අර්ධ වක්‍රයක් පමණක් ලැබෙන නිසා අර්ධ තරංග සෘජුකරණය ලෙස හැඳින්වේ.

## පූර්ණ තරංග සෘජුකරණ

පූර්ණ තරංග සෘජුකරණය ක්‍රම 02 කි.

01. සේතු ආකාරයේ පූර්ණ තරංග සෘජුකරණය


(Bridge type full wave Rectification)

02. මැදි සවුනත් සහිත පරිණාමකයක් භාවිතයෙන් පූර්ණ තරංග සෘජුකරණය

(full wave Rectification using center tap transformer)


## සේතු ආකාරයේ පූර්ණ තරංග සෘජුකරණය

සෘජුකාරක ඩයෝඩ 4 ක් හා ද්විතියික අග්‍ර දෙකක් සහිත පරිණාමකයක් මේ සඳහා භාවිත කෙරේ. පැහැදිලි කිරීමේ පහසුව සඳහා ඩයෝඩ සේතුවට ප්‍රදානය කරන ප්‍රත්‍යාවර්ත ධාරා වෝල්ටීයතාවයේ B ට සාපේක්ෂ ව A වෙත ( $V_{AB}$ ) ධන අර්ධය යෙදූවිට ඩයෝඩ ක්‍රියාකරන ආකාරයත්, සෘණ අර්ධය යොදූ විට ඩයෝඩ ක්‍රියාකරන ආකාරයත්, වෙනවෙන ම විස්තර කෙරේ.



6.2 රූපය - ධන අර්ධ වක්‍රයේ දී ඩයෝඩ පෙර නැඹුරු වන ආකාරය


6.2 රූපයේ පරිදි  $V_{AB}$  (ධන) + අර්ධ වක්‍රයේ දී ඩයෝඩ සේතුවේ  $D_1$  ඩයෝඩය තුළින් ධන අර්ධය ගමන් කරයි. ඉන්පසු එම ධන අර්ධය  $R_L$  නම් භාර ප්‍රතිරෝධය තුළින් ගමන්කර  $D_2$  ඩයෝඩයේ ඇනෝඩයට ළඟා වේ. එවිට  $D_2$  ඩයෝඩය ද පෙර නැඹුරු වී ධන අර්ධය  $D_2$  තුළින් ගමන්කර B ලක්ෂ්‍යයට ළඟා වේ.



6.3 රූපය


සාන අර්ධ වක්‍රයේ දී **A** ට සාපේක්ෂ ව **B** ට ධන අර්ධ වක්‍රය ලැබේ. එවිට  $D_3$  ඩයෝඩය පෙර නැඹුරු වේ. එවිට **B** ලක්ෂ්‍යයේ ධන අර්ධය  $R_L$  භාරය වෙත ගමන් කරයි.  $R_L$  භාරය තුළින් ගමන් කරන ධන අර්ධය  $D_4$  ඩයෝඩය පෙර නැඹුරු කර එය තුළින් ගමන් කර **A** ලක්ෂ්‍යය වෙත ළඟා වේ.

ඉහත අවස්ථා දෙක එකතු කළ විට සේතු සාප්තකාරකයක් නිර්මාණය වන අතර ප්‍රදාන තරංගයේ ධන අර්ධය හා සාන අර්ධය යන අර්ධ දෙක ම ධන වෝල්ටීයතාවක් ලෙස  $R_L$  භාර ප්‍රතිරෝධකය හරහා පිහිටයි. මෙම සංසිද්ධිය දෝලනෝක්ෂයකින් පැහැදිලි ව බලාගත හැකි ය. මෙසේ අර්ධ තරංග දෙක ම ධන ලෙස ලැබෙන නිසා පූර්ණ තරංග සාප්තකාරණය ලෙස හැඳින්වේ.



6.4 රූපය

මැද සවුනක් පරිණාමකයක් යොදා පූර්ණ තරංග සෘජුකරණය කිරීම



6.5 රූපය


මැද සවුනක් පරිණාමකයේ ද්විතියිකයේ ප්‍රතිදාන අග්‍ර 03 ක් ඇත. එම අග්‍ර **A, B** හා **C** ලෙස නම් කර ඇත. **C** අග්‍රය පොදු ලෙස භාවිත වේ. **C** ලක්ෂ්‍යයට සාපේක්ෂ ව **A** ලක්ෂ්‍යයේ ධන අර්ධයක් ඇතිවිට, **C** ලක්ෂ්‍යයට සාපේක්ෂ ව **B** ලක්ෂ්‍යයේ සෘණ අර්ධයක් ඇති වේ. එමෙන් ම **A** ලක්ෂ්‍යයේ සෘණ අර්ධයක් ඇතිවිට **B** ලක්ෂ්‍යයේ ධන අර්ධයක් ඇති වේ. මෙම කරුණු සැලකූවිට **C** ට සාපේක්ෂ ව **A** ලක්ෂ්‍යයේ දක්නට ලැබෙන තරංගයට ප්‍රතිවිරුද්ධ තරංගයක් **B** ලක්ෂ්‍යයේ ඇති වේ.

6.5 රූපයේ **A** ලක්ෂ්‍යයට ධන අර්ධය ලැබෙන විට **D<sub>1</sub>** ඩයෝඩය පෙර නැඹුරු වී ධාරාව **R<sub>L</sub>** හරහා **C** වෙතට ගමන් කරයි.

ඉන්පසු **B** ලක්ෂ්‍යයේ ධන අර්ධය ලැබෙන විට **D<sub>2</sub>** ඩයෝඩය පෙර නැඹුරු වී ධාරාව **R<sub>L</sub>** හරහා **C** වෙතට ගමන් කරයි. මෙම අවස්ථාවන් දෙක ම සැලකූ විට **R<sub>L</sub>** හරහා එක ම දිශාවට ධාරාව ගලා ගොස් ඇත. එබැවින් මෙය ද පූර්ණ තරංග සෘජුකරණය කී.

අප ඉහත සෘජුකරණයට ලක්කරගත් වෝල්ටීයතාවයන් පිහිටුණුයේ පහත දැක්වෙන 6.6 රූපය පරිදි ය. එනම් එහි අගය අඩු වැඩි වේ.

සෘජුකරණය කරන ලද වෝල්ටීයතාව සුමට කිරීම.




6.6 රූපය

මෙසේ විචල්‍යවන වෝල්ටීයතාව නොවෙනස් ඒකාකාරී මට්ටමකට ගෙන ඒම සුමටනය කිරීම ලෙස හැඳින්වේ.


මේ සඳහා අදාළ වෝල්ටීයතාවයට සමාන්තර ව ධාරිත්‍රකයක් යෙදීමෙන් කළ හැකිය. එවිට එම ධාරිත්‍රකය සුමට ධාරිත්‍රකය ලෙස හැඳින්වේ.

අර්ධ තරංග සෘජුකරණය සුමට කළ විට



6.7 රූපය

පූර්ණ තරංග සෘජුකරණය සුමට කළ විට



6.8 රූපය

ඉහත අවස්ථා දෙකේ දී සරල ධාරා වෝල්ටීයතාව මත ප්‍රත්‍යාවර්ත වොල්ටීයතාවක් පිහිටන බව පෙනේ. මෙම වොල්ටීයතාව රැලිති වොල්ටීයතාව (Ripple voltage) ලෙස හැඳින්වේ. පූර්ණ තරංග සෘජුකරණයේ දී රැලිති වෝල්ටීයතාවයේ විස්තාරය අර්ධ තරංග සෘජුකරණයට වඩා අඩු වේ. එම නිසා ධාරිත්‍රක භාවිතයෙන් සුමටනය කර ප්‍රායෝගික කටයුතු සඳහා භාවිත කළ හැකි හොඳ ම ක්‍රමය වනුයේ, පූර්ණ තරංග සෘජුකරණය කරන ලද වෝල්ටීයතාවන් ය.


සුමට කිරීම සඳහා යොදා ගන්නා ධාරිත්‍රකය විශාල ධාරිතාවයකින් යුතු එකක් වන අතර එහි වෝල්ටීයතාව ප්‍රත්‍යාවර්ත විදුලියේ උපරිම විස්තාරයේ අගයට වඩා වැඩි අගයක් විය යුතු ය.

### පෙරහන් පරිපථ

රැලිති වොල්ටීයතාව අවම කිරීම සඳහා පෙරහන් පරිපථ යොදා ගනී.

පෙරහන් පරිපථ භාවිත කරනුයේ සෘජුකරණ ක්‍රියාවලියෙන් පසුවයි.


ප්‍රායෝගික ව භාවිත කරන පෙරහන් පරිපථ කීපයක් 6.9 රූපයේ දැක්වේ.



6.9 රූපය - සෘජුකාරක පරිපථයකට යෙදිය හැකි පෙරහන් පරිපථ කිහිපයක්

### ස්ථායීකරණය

සෙනර් ඩයෝඩ් භාවිතයෙන් වෝල්ටීයතා ස්ථායීකරණය.




6.11 රූපය

මෙම පරිපථය භාවිතයෙන් සරල වෝල්ටීයතා ස්ථායීකාරකයක් සාදාගත හැකි ය. හරය හරහා වෝල්ටීයතාව වන  $V_0$  සෙන්ට් ඩයෝඩය හරහා වෝල්ටීයතාව වන  $V_Z$  ට සමාන වේ. එනම් අපට අවශ්‍යකරණ වෝල්ටීයතාවට සමාන සෙන්ට් ඩයෝඩයක් භාවිත කර නියත වෝල්ටීයතාවක් ලබාගත හැකි ය. සෙන්ට් ඩයෝඩය තුළින් ගලායන ධාරාව පාලනය කිරීම සඳහා  $R_s$  නම් ප්‍රතිරෝධකය භාවිත කෙරේ.

සෙන්ට් ඩයෝඩයක් පමණක් භාවිත කර කාර්යක්ෂම ව ස්ථායීකාරකයක් සාදා ගත හැකි ය. එම නිසා ට්‍රාන්සිස්ටරයක් භාවිත කර වැඩි ධාරාවක් ලබාගත හැකි පරිපථයක් පහත රූපයේ දැක් වේ.

**සරල වෝල්ටීයතා ස්ථායීකාරක පරිපථ**



$$V_{in} \geq V_Z$$

6.12 රූපය

**ස්ථායීකරණ සංගෘහිත පරිපථ**

ඉහත දක්වා ඇති ස්ථායී සැපයුම් ලබා ගැනීම සඳහා වෙන ම සංගෘහිත පරිපථ නිපදවා ඇත. ඒවා ස්ථායීකාරක සංගෘහිත පරිපථ ලෙස හඳුන්වයි. මේවායේ අග්‍ර 03 ක් ඇති අතර ඒවා ධන විභව ස්ථායීකාරක හා සෘණ විභව ස්ථායීකාරක යනුවෙන් වර්ග 02 ක් ඇත. 78 ශ්‍රේණිය ධන විභව ස්ථායීකාරක වන අතර 79 ශ්‍රේණිය සෘණ විභව ස්ථායීකාරක වේ.

මෙම සංගෘහිත පරිපථවල (I.C) මුල් ඉලක්කම් දෙකෙන් ශ්‍රේණිය හඟවන අතර (78,79) ඉතිරි අංක 02 ක මගින් ප්‍රතිදානය වන වෝල්ටීයතාවය සඳහන් කරයි.

## උදාහරණ

7805 = + 5v

7806 = + 6v

7812 = + 12v

7905 = 5v

7906 = 6v

7912 = 12v



01. In put  
02. Common  
03. Out Put




01. Common  
02. In Put  
03. Out Put

6.13 රූපය

## LM 317 රෙගියුලේටරය

1.5A ධාරාවක් යටතේ වෝල්ට් 1.2v සිට 37v දක්වා වෙනස් කළ හැකි වෝල්ටීයතා පාලකයකි.




6.14 රූපය



## LM 337 රෙගියුලේටරය

මෙය 1.5 ධාරාවක් යටතේ වෙළුම 1.2V සිට 37V දක්වා වෙනස් කළ හැකි සෘණ වෝල්ටීයතා පාලකයකි.



6.15 රූපය